

چیلنج؛ اگر کوئی شخص ایک حدیث بھی ایسی دکھائے کہ جس میں سرکارِ دو عالم
 صلی اللہ تعالیٰ علیہ وآلہ وسلم نے فرمایا ہو کہ خبردار میت کے لیے ہاتھ اٹھا کر
 دُعا نہ مانگو، تو اسے ۵۰ ہزار روپے نقد انعام دیا جائے گا۔

فاتح خوانی

کا

ثبوت


انہ افادات

شہباز طریقت امیر شریعت، استاذ العلماء تاج الفقہاء حضرت علامہ
 محمد عبد الحق صاحب نطلہ العالی سجادہ نشین آستانہ عالیہ
 بندیاں شریف

مترتبہ

صاحبزادہ محمد ظفر الحق بی۔ اے

منشور و اشاعت دارالعلوم جامعہ مظہر امدادیہ، بانضلع گودھا
 شعبہ اشاعت



استفہار

کیا فرماتے ہیں علمائے دین و مفتیان شرع متین مسئلہ ذیل میں کہ میت کے لیے دُعائے مغفرت کرنا جائز ہے یا ناجائز؟ "نیز اگر دُعائے مغفرت جائز ہے تو پھر اس کا طریقہ کیا ہے؟ ہاتھ اٹھا کر دُعائے مانگی جائے یا بغیر ہاتھ اٹھائے۔ اور بعض لوگ ہاتھ اٹھا کر دُعائے مانگنا بدعت کہتے ہیں۔ اس کی تحقیق فرما کر مشکور فرمائیں۔"

الجواب ہو الموفق للصواب

مسلمان میت کے لیے دُعائے مغفرت امر مستحسن اور بلاشبہ جائز ہے۔ قرآن کریم میں ارشاد خداوندی ہوتا ہے: **وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ**۔

(ترجمہ) "اور واسطے ان لوگوں کے آئے پیچھے ان کے کہتے ہیں اے پروردگار ہمارے بخش ہم کو، اور ہمارے بھائیوں کو، وہ جو آگے لائے ہم سے ایمان۔" تو ثابت ہوا کہ فوت شدہ مسلمانوں کے لیے دُعائے مغفرت کرنا نبی کا کام ہے اور مسلمانوں کی یہ علامت ہے۔ اور اس کا انکار کرنے والا دائرہ اسلام سے خارج ہوگا۔

سرکارِ دو عالم صلی اللہ تعالیٰ علیہ وسلم کا
میت کے گھر جا کر دُعائے مانگنا (مشکوٰۃ شریف)

فلبشویومین او ثلاثۃ ثم جاء رسول اللہ صلی اللہ تعالیٰ علیہ وآلہ وسلم فقال استغفروا لعمري ما لي-

ترجمہ) جب صحابہ کرام دو یا تین دن (ماہر کے ہاں) ٹھہرے تو رسول اکرم صلی اللہ تعالیٰ علیہ وآلہ وسلم وہاں تشریف لے گئے اور آپ نے فرمایا کہ ماہر بن مالک کے لیے دُعائے مغفرت کرو۔“

تو اس حدیث پاک سے میت کے گھر صحابہ کرام کا اجتماع بھی ثابت ہو گیا اور حضور سرکارِ دو عالم صلی اللہ تعالیٰ علیہ وآلہ وسلم کا دُعائے مغفرت کے لیے میت کے گھر جانا بھی ثابت ہو گیا اور میت کے لیے دُعائے مغفرت کرنا بھی ثابت ہو گیا۔

اب رہا یہ سوال کہ دُعائے مغفرت کے لیے ہاتھ اٹھانا جائز ہے یا ناجائز و بدعت ہے تو ہم مسلمان ہیں اور مکلف ہیں، لہذا احکام شریعہ کے پابند ہیں تو دعا کے متعلق علمائے سلف صالحین کی تحقیق پر ہمیں عمل کرنا ضروری ہے جو کہ انہوں نے قرآن و حدیث سے سمجھی ہے۔

دُعائیں ہاتھ اٹھانا آدابِ دعا سے ہے (مشکوٰۃ شریف) ۱۹۶

عن عكرمة عن ابن عباس قال المسئلة ان ترفع يديك
حذوا منكبيك -

شیخ عبدالحی محمدت دہلوی رحمۃ اللہ علیہ نے اس کا ترجمہ اشعة اللمعات میں یوں کیا ہے:
گفت ابن عباس کہ ادبِ دعا و سوال این است کہ بر داری ہر دو دست تا
برابر ہر دو دوش۔“

ترجمہ) یعنی ابن عباس رضی اللہ تعالیٰ عنہ نے فرمایا کہ دعا کے آداب سے یہ ہے کہ دعا مانگنے والا اپنے ہاتھوں کو دونوں مونڈھوں تک اٹھائے۔“

قارئین! حضرت ابن عباس رضی اللہ تعالیٰ عنہ کے اس قول سے یہ پتہ چلا کہ دعائیں ہاتھ اٹھانا آداب و مستحبات دعا سے ہے، تو اب جو شخص میت کے لیے دُعائے مغفرت

میں ہاتھ سے منع کرتا ہے تو گویا بوجہ جہالت آدابِ دُعا سے بھی وہ شخص نادانِ واقف ہے۔

دُعا کے متعلق سرکارِ دو عالم صلی اللہ تعالیٰ علیہ وآلہ وسلم کا معمول (مشکوٰۃ ص ۱۹۶)

قال كان رسول الله صلى الله تعالى عليه وآله وسلم

رفع يديه في الدعاء حتى يرى بياض ابطنيه -

(ترجمہ) حضور اکرم صلی اللہ تعالیٰ علیہ وآلہ وسلم کا یہ معمول تھا کہ دُعا کے لیے ہاتھ

اٹھاتے، یہاں تک کہ آپ کی بغلوں کی سفیدی دیکھی جاتی۔

دُعا کے متعلق حضور سرورِ عالم صلی اللہ تعالیٰ علیہ وآلہ وسلم

کا معمول (تفسیر مظہری ج ۲ ص ۲۴۳ - مشکوٰۃ شریف ص ۱۹۶)

وعن السائب بن يزيد عن ابيه ان النبي عليه السلام كان

اذا دعا فرفع يديه مسح وجهه بيديه (رواه البيهقي في الدعوات الكبير)

(ترجمہ) حضرت سائب بن یزید رضی اللہ تعالیٰ عنہ اپنے والد سے روایت کرتے ہیں کہ تحقیق

نبی کریم صلی اللہ تعالیٰ علیہ وآلہ وسلم جس وقت بھی دُعا مانگتے ہاتھ اٹھاتے تھے اور اپنے

ہاتھوں سے چہرہ مبارک کو مس کرتے تھے۔

مندرجہ بالا احادیث مبارکہ سے یہ ثابت ہو گیا کہ سرکارِ دو عالم صلی اللہ تعالیٰ علیہ وآلہ وسلم

کا یہ معمول تھا کہ آپ دُعا کے لیے ہاتھ اٹھاتے تھے، تو حضرت ماعز رضی اللہ تعالیٰ عنہ کی مغفرت

کے لیے بھی آپ نے دُعا مانگی، لہذا آپ نے ہاتھ ضرور اٹھاتے ہیں۔ اب منکر دُعا کے لیے

نفی پر کوئی دلیل لانی ہوگی، ورنہ فقط "میں نہ مانوں" سے کام نہیں چلے گا۔

سرکارِ دو عالم صلی اللہ تعالیٰ علیہ وآلہ وسلم کا مڑوں کے لیے

ہاتھ اٹھا کر دُعا فرمانا۔ (مسلم شریف جلد اول ص ۳۱۳)

حضرت عائشہ صدیقہ رضی اللہ تعالیٰ عنہا راوی ہیں :

ثم انطلقت على اثره حتى جاء البقيع فاطال القيام
ثم رفع يديه ثلاث مرأت۔

(ترجمہ) حضرت عائشہ صدیقہ رضی اللہ تعالیٰ عنہا فرماتی ہیں کہ ایک رات حضور اکرم
صلی اللہ تعالیٰ علیہ وآلہ وسلم حجرو سے باہر تشریف لے گئے اور میں بھی آپ کے پیچھے پیچھے
چلی گئی، حتیٰ کہ آپ جنت البقیع میں پہنچ گئے۔ آپ نے طویل قیام کیا اور آپ نے
تین دفعہ ہاتھ اٹھا کر دُعا فرمائی۔ حضرت عائشہ کے پوچھنے پر آپ نے فرمایا کہ خدا نے مجھے
اپنی اُمت کے مردوں کے لئے دُعا و مغفرت کرنے کا حکم دیا تھا۔

ناظرین کو ام! مردوں کے لیے ہاتھ اٹھا کر دُعا سے مغفرت کرنا سرکارِ دو عالم
صلی اللہ تعالیٰ علیہ وآلہ وسلم کے فعل مبارک اور صحاح ستہ کی مستند کتاب مسلم شریف
سے ثابت ہو گیا۔

حضرت امام نووی شارح مسلم رحمۃ اللہ علیہ اسی جگہ فرماتے ہیں :

فيه استحباب اطالة الدعاء وتكريره و دفع يدين فيه۔

(ترجمہ) یعنی حضور اکرم صلی اللہ تعالیٰ علیہ وآلہ وسلم کے اس فعل سے دُعا کا لمبا مانگنا

اور مکرر مانگنا اور درمیان میں ہاتھوں کے اٹھانے کا مستحب ہونا ثابت ہو گیا۔

اس حدیث مبارک سے یہ ثابت ہو گیا کہ سرکارِ دو عالم صلی اللہ تعالیٰ علیہ وآلہ وسلم نے

مردوں کی دُعا سے مغفرت کے لیے تین دفعہ ہاتھ اٹھائے۔ تو ان بیچارے مسکین کا

کیا حشر ہوگا جو حضور اکرم صلی اللہ تعالیٰ علیہ وآلہ وسلم کے فعل مبارک کی مخالفت کرتے

ہوتے ایک دفعہ ہاتھ اٹھانے کو بھی بدعت و گمراہی کہتے ہیں، تو ان کو اپنے ایمان

کی خیر منائی چاہیے کیونکہ وہ سرکارِ دو عالم صلی اللہ تعالیٰ علیہ وآلہ وسلم کے فعل مبارک کو

بدعت کہہ رہے ہیں۔

۵

سرکارِ دو عالم صلی اللہ تعالیٰ علیہ وآلہ وسلم کا میت کھلے

ہاتھ اٹھا کر دُعا کرنا۔ (مسلم شریف جلد ثانی ص ۳۰۳)

صحابی رسول حضرت ابو موسیٰ اشعری رضی اللہ تعالیٰ عنہ فرماتے ہیں کہ میں اور ابو عامر (رضی اللہ تعالیٰ عنہ) ایک جنگ میں شریک ہوتے۔ ابو عامر جنگ شہید ہو گئے تو حضرت ابو موسیٰ رضی اللہ تعالیٰ عنہ نے سرکارِ دو عالم صلی اللہ تعالیٰ علیہ وآلہ وسلم کو حضرت عبید ابن عامر رضی اللہ تعالیٰ عنہ کی وفات کی خبر دے کر ان کا پیغام دیا:

فدعا رسول اللہ بماء فتوضا منه ثم رفع يديه

ثم قال اللهم اغفر لعبيد ابى عامر حتى مرايت

بياض البطينه۔

(ترجمہ) حضور اکرم صلی اللہ تعالیٰ علیہ وآلہ وسلم نے پانی منگو کر وضو فرمایا اور

اپنے ہاتھ اٹھا کر یوں دُعا کی: اے اللہ! اپنے بندے ابی عامر کی مغفرت

فرما۔ راوی بیان کرتا ہے کہ حضور اکرم صلی اللہ تعالیٰ علیہ وآلہ وسلم نے ہاتھ

اس قدر اٹھائے کہ میں نے آپ کی بغلوں کی سفیدی کی زیارت کی۔

ناظرین کو ام : اب بفضلہ تعالیٰ مستند احادیث مبارکہ سے یہ ثابت

ہو گیا کہ سرکارِ دو عالم رسول اکرم صلی اللہ تعالیٰ علیہ وآلہ وسلم نے نئے فوت شدہ مرنے

کے لیے بطور فاتحہ خوانی ہاتھ اٹھا کر دُعا سے مغفرت فرمائی۔ اب جو شخص یہ کہتا ہے

کہ میت کے لیے ہاتھ اٹھا کر دُعا سے مغفرت کرنا بدعت ہے، تو وہ فعلِ رسول اللہ

صلی اللہ تعالیٰ علیہ وآلہ وسلم کو ناجائز کہہ کر خود کو دائرۃ اسلام سے خارج کر رہا ہے

اس حدیثِ پاک کے ہوتے ہوئے بھی کسی شخص کا یہ کہنا کہ میت کے لیے ہاتھ اٹھا کر

دُعا کرنا حضور نبی کریم صلی اللہ تعالیٰ علیہ وآلہ وسلم کے فعل سے ثابت نہیں، محض دعویٰ باطل ہے اور اس کی کوئی بھی حقیقت نہیں، بلکہ ایسا کہنا حضور اکرم صلی اللہ تعالیٰ علیہ وآلہ وسلم کی ذاتِ اقدس پر اتہام باندھنا ہے۔ مقامِ صد افسوس ہے کہ جو لوگ علومِ عالیہ کی ابجد سے بھی واقف نہیں ہیں۔ وہ خلافِ حقیقت بات کہہ کر ذرہ بھر جھجک بھی محسوس نہ کرتے ہوتے جہنم کا ایندھن بن رہے ہیں۔ سرکارِ دو عالم صلی اللہ تعالیٰ علیہ وآلہ وسلم کی حیاتِ ظاہری سے لے کر آج تک امتِ مسلمہ میں سے سوادِ اعظم (کثیر جماعت)، کا طریقہ یہ ہے کہ میت کے لیے ہاتھ اٹھا کر دُعائے مغفرت کرتے ہیں اور فقط چند آدمی ہیں جو کہ ہاتھ اٹھا کر دُعائے مغفرت کرنے کو بدعت و ناجائز کہتے ہیں۔ اور لطف یہ ہے کہ ان چند آدمیوں کے آباؤ اجداد بھی کل تک ہاتھ اٹھا کر دُعائے مغفرت مانگتے رہے ہیں، تو مسلمانوں کی اکثریت کے مقابلہ میں اور دلائلِ قاہرہ کی موجودگی میں چند تخریب پسند عناصر کو سچا کیسے کہا جاسکتا ہے؟

دلائلِ شرعیہ چار ہیں :

۱، قرآن پاک (۲) حدیث شریف (۳) اجماعِ امت (۴) قیاس
مردہ کے لیے ہاتھ اٹھا کر دُعائے مغفرت کرنا سنت کے ساتھ ثابت ہے جیسا کہ مذکورہ بالا مستند احادیث سے واضح ہے اور اجماعِ امت کے ساتھ بھی ثابت ہے کہ چودہ سو سال سے اپنے آپ کو مسلمان کہلانے والے اپنے فوت شدہ مسلمان بھائی کے لیے ہاتھ اٹھا کر دُعائے مغفرت مانگتے آتے ہیں۔

حضور نبی اکرم صلی اللہ تعالیٰ علیہ وآلہ وسلم نے ارشاد فرمایا:
لا تجتمع امتی علی الضلالة (میری امت گمراہی پر کبھی نہ ہوگی)
مزید ارشاد فرمایا:

اتبعوا سواد الا عظم من شد شد فی النار
(تو جو بڑی جماعت کی پیروی کرو جو بڑی جماعت سے کٹ گیا وہ جہنم میں گیا)

بڑی جماعت سے مراد مسلمانوں کے مختلف گروہوں میں سے بڑا گروہ ہے) فاتحہ خوانی کے موقع پر جب ہزاروں یا سینکڑوں کے مجمع میں تقریباً سب لوگ ہاتھ اٹھا کر مُردے کے لیے دعائے مغفرت کر رہے ہوتے ہیں اور صرف دو یا تین آدمی دُعا نہیں مانگ رہے ہوتے، تو وہ اپنے تئیں تو بڑے دیندار بن رہے ہوتے ہیں، لیکن درحقیقت وہ مسلمانوں کی بڑی جماعت کے طریقے کی خلاف ورزی کر کے "من شذ شذ فی السام" کی وعید کا مصداق بن رہے ہوتے ہیں، اور پھر لطف کی بات یہ ہے کہ اگر کوئی شخص باہر سے اگر مسلمانوں کے اس اجتماع کثیر کو دیکھے گا کہ جس میں سوائے چند آدمیوں کے سبھی دُعا سے مغفرت کر رہے ہوتے ہیں، تو وہ یہی سمجھے گا کہ یہ چند لوگ (دُعا نہ مانگنے والے) کوئی غیر مسلم اپنے مُردوں کے لیے دُعا سے مغفرت نہیں کرتے اور عمر رسیدہ لوگ اس بات کے صیغی شاہد ہیں کہ تقسیم ہند سے پہلے جب ہندو لوگ یہاں رہتے تھے اور جب کوئی مسلمان مرجاتا تو وہ اس کے گھر جا کر دُعا سے مغفرت کرنے کی بجائے کہتے تھے "بھگوان کی مرضی" آج یہی طریقہ بعض نام نہاد مسلمان اپنا رہے ہیں۔ فرق صرف اتنا ہے کہ ہندو لوگ دُعا سے مغفرت کرنے کی بجائے کہتے تھے "بھگوان کی مرضی" اور یہ لوگ دُعا سے مغفرت کرنے کی بجائے کہتے ہیں کہ "اللہ کی مرضی"۔

مقامِ افسوس ہے کہ بعض نام نہاد مسلمان سرکارِ دو عالم صلی اللہ تعالیٰ علیہ وآلہ وسلم اور مسلمانوں کا طریقہ اپنانے کی بجائے ہندوؤں کا طریقہ اپنا رہے ہیں اور اُدھر حضور اکرم صلی اللہ تعالیٰ علیہ وآلہ وسلم کی یہ حدیثِ پاک تو ہر ایک شخص نے سنی ہوگی: من تشبه بقوم فهو منهم۔

(ترجمہ) جو کسی قوم کی مشابہت کرتا ہے، پس وہ اسی قوم کے حکم میں ہو جاتا ہے۔ پس جو شخص سرکارِ دو عالم شفیعِ معظم صلی اللہ تعالیٰ علیہ وآلہ وسلم اور مسلمانوں کے

طریقہ کے خلاف کرے، اُس کے متعلق اللہ تعالیٰ کا ارشادِ گرامی ہے :

وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ

وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ

جَهَنَّمَ وَسَاءَتْ مَصِيرًا (قرآن حکیم)

(ترجمہ) اور جو کوئی برخلاف کرے رسول کے پیچھے اس کے کہ ظاہر ہوئی ہدایت

اور پیروی کرے سواراہ مسلمانوں کے متوجہ کریں گے ہم اس کو جدھر متوجہ

ہوے اور داخل کریں گے ہم اس کو دوزخ میں اور بڑی ہے جگہ پھر جانے کی

کسی مجمع میں اگر چند آدمی جماعت کثیرہ کی مخالفت کرتے ہوتے ہاتھ اٹھا کر دُعا نہ

مانگیں، تو وہ یقیناً یتبع غیر سبیل المؤمنین کا مصداق بن رہے ہیں، انہیں

آخرت کا خون کرتے ہوتے ایسے فعلِ شنیع سے توبہ کرنی چاہیے۔

دُعا نہ مانگنے والوں کا حشر قرآن کریم کی زبانی

جو لوگ اللہ تعالیٰ کی عبادت اور دُعا مانگنے سے تکبر کرتے ہیں، ان کے متعلق

ارشادِ ربانی ہے :

اِنَّ الَّذِيْنَ يَسْتَكْبِرُوْنَ عَنْ عِبَادَتِيْ سَيَدْخُلُوْنَ جَهَنَّمَ دَاخِرِيْنَ

(ترجمہ) بے شک وہ جو میری عبادت (دُعا) سے تکبر کرتے ہیں، عنقریب جہنم

میں جائیں گے ذلیل و خوار ہو کر۔

قادئین کو ام! مقامِ غور ہے کہ جو لوگ دُعا سے تکبر کرتے ہیں، ان کے لیے

جہنم کی وعید ہے۔ اور ایسے لوگ جو نہ خود دُعا مانگتے ہیں اور نہ دوسروں کو مانگتے دیتے

ہیں، تو پھر ان کے لیے تو بطریقِ اولیٰ وعیدِ جہنم ہوگی۔ اسی لیے تو اللہ تعالیٰ نے عبادت و

دُعا سے روکنے والوں کے متعلق غضبِ ناک ہو کر فرمایا :

آدایت الذی ینعی عبدا اذا صلی۔
 (ترجمہ) کیا تو نے اس شخص کو نہیں دیکھا جو کہ بندے کو عبادت و دعا سے روکتا ہے؟

دُعایا مانگنے والوں کا مزاج اڑانے والوں کے متعلق فرمانِ خداوندی

قال انستوفیہا ولا تکلمون انہ کان فریق من
 عبادی یقولون ربنا انا فاغفر لنا وارحمنا و
 انت خیر الراحمین ہ فاتخذتموہم سخریا
 حتی انسوکم ذکری وکنتم منہم تصحکون ہ
 (ترجمہ) قیامت کے دن، اللہ تعالیٰ فرمائے گا راندے ہوئے جہنم میں بیٹھے
 رہو اور مجھ سے بات نہ کرو۔ بے شک میرے بندوں میں سے ایک جماعتِ دُعا
 مانگتی تھی کہ ہمارے رب ہم ایمان لاتے تو ہمیں بخش دے اور ہم پر رحم فرما
 اور تو سب سے بہتر رحم کرنے والا ہے، تو تم نے انہیں ٹھٹھا بنا لیا۔ یہاں
 تک کہ انہیں بنانے کے شغل میں تم میری یاد بھول گئے اور تم ان سے
 ہنسا کرتے تھے۔

ناظرین کرام! جو لوگ ہاتھ اٹھا کر دُعا مانگنے والوں کا تمسخر اڑاتے
 ہیں اور مسلمانوں کو دُعا مانگتا دیکھ کر ایک دوسرے کی طرف طنز و اشعار کرتے ہیں تو وہ اس
 آیت پر غور کریں کہ ہاتھ اٹھا کر دُعا مانگنے والوں کا تمسخر اڑا کر کیا وہ مذکورہ بالا
 آیت کا مصداق تو نہیں بن رہے؟

دُعایا مانگنے والوں کے متعلق سرکارِ دو عالم صلی اللہ علیہ وسلم

کافرانِ مبارک (مشکوٰۃ شریف جلد اول ص ۱۹۵)

عن ابوہریرۃ قال قال رسول اللہ صلی اللہ تعالیٰ علیہ وآلہ وسلم من لم یسئل اللہ ینغضب علیہ -
 (ترجمہ) "حضرت ابوہریرہ رضی اللہ تعالیٰ عنہ روایت کرتے ہیں کہ حضور اکرم
 صلی اللہ تعالیٰ علیہ وآلہ وسلم نے فرمایا جو خدا تعالیٰ سے دُعا نہیں مانگتا، اللہ تعالیٰ
 کو اس پر غضب آتا ہے۔"

قارئین کو ام! مقامِ غور ہے کہ جو شخص اللہ تعالیٰ سے دُعا نہ مانگے تو اللہ تعالیٰ
 کو اس پر غضب آتا ہے۔ تو جو شخص نہ خود دُعا مانگے اور نہ ہی دوسروں کو مانگنے دے، تو
 اس پر خدا تعالیٰ کے غضب کا تو کوئی اندازہ ہی نہیں ہوگا۔
 قرآن کریم میں اللہ تعالیٰ نے ارشاد فرمایا:

احبیب دعوة السداع اذا دعان ہ (قرآن کریم)

(ترجمہ) "دُعا قبول کرتا ہوں؛ دُعا مانگنے والوں کی، جس وقت مجھ سے مانگے۔"

فائدہ: اس آیتِ کریمہ سے ان لوگوں کا جھوٹ واضح ہو گیا۔ جو یہ کہتے ہیں
 نمازِ جنازہ کے بعد دُعا مانگنا ناجائز ہے اور اللہ تعالیٰ کے اس فرمانِ عالیہ کے سراسر
 خلاف ہے۔ اذا دعان عموم پر دال ہے۔ تو جو شخص کہتا ہے کہ جنازہ کے بعد دُعا مانگو،
 اس کو تخصیص ثابت کرنا ہوگی۔

دوسری جگہ فرمایا: وقال ربکم ادعونی استجب لکم۔

(ترجمہ) "اور تمہارے رب تعالیٰ نے فرمایا مجھ سے دُعا کرو میں قبول کروں گا۔"

قارئین کو ام! اب ایک طرف حکمِ خداوندی ہے کہ جس وقت مرضی ہو مجھ
 سے دُعا کرو۔ چاہے اپنے لیے کرو، چاہے اپنے اہل و عیال کے لیے کرو، چاہے مُردوں

۱۱
 کے لیے کرو، میں ہر وقت قبول کرتا ہوں، تو دوسری طرف سے چندا انتشار پسند عناصر کہتے ہیں کہ خبردار! مُردوں کے لیے خدا تعالیٰ سے دُعا نہ مانگو۔ اب آپ کی مرضی چاہیں تو آپ خانی کائنات جل شانہ کی مانیں اور چاہیں تو ایک انتشار پسند گروہ کی مانیں۔ اب اگر کوئی دلائل قاہرہ سے مجبور ہو کر یہ کہے کہ مُردہ کے لیے دُعا کے ہم بھی قائل ہیں، لیکن زبانی مانگو اور ہاتھ اٹھا کر نہ مانگو تو یہ

ان لوگوں کی محرومی کی دلیل ہے۔ مسلمان کہلانے والا جب خدا تعالیٰ کے سامنے ہاتھ اٹھانے سے ہچکچاتے ہوتے عار محسوس کرے، اور دوسروں کو بھی منع کرے کہ خبردار! اللہ تعالیٰ کے سامنے ہاتھ نہ اٹھائیں، تو اس کے لیے اس سے بڑھ کر اور کیا بدبختی ہو سکتی ہے؟

ہاتھ اٹھا کر دُعا مانگنے والے خوش نصیب لوگوں
 کے متعلق فرمانِ مصطفیٰ صلی اللہ تعالیٰ علیہ وآلہ وسلم
 (مشکوٰۃ شریف ص ۱۹۵ - ابن ماجہ شریف)

قال قال رسول الله صلى الله تعالى عليه وآله وسلم
 ان من يتكلم حبي كريماً يستجى من عبده اذا رفع
 يديه ان يرد هماً صغيراً -

(ترجمہ) حضرت سلمان فارسی رضی اللہ تعالیٰ عنہ سے روایت ہے کہ
 حضور اکرم صلی اللہ تعالیٰ علیہ وآلہ وسلم نے فرمایا کہ تحقیق تمہارا رب تعالیٰ
 بہت ہی حیوادالا اور سخی ہے اور اسے حیا آتا ہے کہ اس کا بندہ ہاتھ
 اٹھائے اور وہ اسے خالی لوٹا دے۔

ناظرین کو رام! جب یہ ثابت ہو گیا کہ ہاتھ اٹھا کر دُعا مانگنے والوں کی

دُعا کو رد کرتے ہوئے اللہ تعالیٰ کو شرم آتی ہے اور ان کی دُعا کو شرف قبولیت بخشا ہے تو جو لوگ میت کے لیے ہاتھ اٹھا کر دُعا مانگنے سے منع کرتے ہیں۔ شاید ان کو اپنے مُردے کے بخشوانے کی ضرورت نہیں ہے۔ اور ان کو اپنے مُردے کے ساتھ دشمنی ہے کہ اگر ہاتھ اٹھا کر دُعا مانگیں، تو کہیں انہیں خدا تعالیٰ معاف ہی نہ کر دے۔ اب دُعا میں ہاتھ اٹھانے کے متعلق ترغیب تو مذکورہ بالا حدیث سے معلوم ہو رہی ہے اور ساتھ ہی اجابتِ دُعا کی خوشخبری بھی دی جا رہی ہے۔ تو اب منکرین کو ہاتھ اٹھا کر دُعا مانگنے میں نقصان کونسا ہے؟ بغیر اس کے کہ ان کی حالت سے تکبر اور ذاتِ باری تعالیٰ سے بے پروائی ظاہر ہوتی ہے اور مسلمانوں کی اکثریت کے طریقے کی مخالفت کی وجہ سے ناراضگی خدا کا نشانہ بنتے ہیں۔

دُعا میں ہاتھ اٹھانے کے متعلق سرکارِ دو عالم
صلی اللہ تعالیٰ علیہ وآلہ وسلم کا ایک اور فرمان
(مشکوٰۃ شریف ص ۱۹۵)

قال قال رسول الله صلى الله تعالى عليه وآله وسلم
إذا سألتوا الله فاسألوه ببطون أكتفكم ولا
تساءلوه بظهورها فإذا فرغتم فامسكوا
وجوهكم۔ (سواۃ ابوداؤد)

(ترجمہ) حضورِ اکرم صلی اللہ تعالیٰ علیہ وآلہ وسلم کا فرمان ہے،
جس وقت بھی اللہ تعالیٰ سے دُعا مانگو، تو ہاتھوں کی ہتھیلیوں سے مانگو اور
ہاتھوں کی پشت کے ساتھ نہ مانگو اور جب دُعا سے فارغ ہو جاؤ تو دونوں

ہاتھوں کو اپنے مونہوں پر پھیرو۔“

قاسم عین کے امر! حضور نبی کریم صلی اللہ تعالیٰ علیہ وآلہ وسلم کا فرمان عام ہے، یعنی جس وقت بھی اللہ تعالیٰ سے دُعا مانگو، چاہے کسی زندہ کے لیے مانگو، چاہے کسی مُردہ کے لیے مانگو، تو ہاتھوں کی ہتھیلیوں سے مانگو۔ یہاں یہ بات ہرگز نہیں ہے کہ جب اپنے لیے دُعا مانگو یا اپنے کسی زندہ کے لیے مانگو، تو ہاتھ اٹھا کر مانگو۔ لیکن جب کسی مُردے کے لیے دُعا مانگنے لگو، تو ہاتھ نہ اٹھاؤ۔ یہ عام اپنے عموم پر ہے۔ اب اگر کوئی شخص یہ کہے کہ حضور اکرم صلی اللہ تعالیٰ علیہ وآلہ وسلم کا یہ فرمان مُردہ کے لیے دُعاتے مغفرت کے ماسوا کے لیے ہے، تو پھر عام مخصوص البعض ہوگا اور اسے دکھانا ہوگا کہ مخصوص کون ہے؟ اور مخصوص کے لیے کیا کیا شرائط ہیں؟ اور کیا اس میں یہ شرائط پائی گئی ہیں؟ اب حضور اکرم صلی اللہ تعالیٰ علیہ وآلہ وسلم کے اس فرمان کو پڑھ لینے کے بعد کوئی احمق ہی یہ کہہ سکتا ہے کہ میت کے لیے ہاتھ اٹھا کر دُعا مانگنا بدعت ہے۔

مقام غور! مُردے کے لیے ہاتھ اٹھا کر دُعا مانگنا ایسا فعل ہے کہ جس پر امت مسلمہ کے تمام گردنوں کا اتفاق ہے۔ حتیٰ کہ علمائے دیوبند بھی مردہ کے لیے آج تک ہاتھ اٹھا کر دُعا مانگتے چلے آتے ہیں۔ تو اب اگر کوئی شخص میت کے لیے ہاتھ اٹھا کر دُعا مانگنے کو بدعت کہے تو سنتِ رسول کو بدعت کہنے کے ماسواتے اس کو اپنے آباؤ اجداد، استاد، پیر و مرشد اور ان کے تمام پیروکاروں کو بدعتی کہنا پڑے گا اور ایسا کہنے والا شخص وہی ہے جو کہتا ہے ”ہر بدعت گمراہی ہے۔“ تو پھر اس کو اپنے پیروں، استادوں اور اپنے باپ، دادا کو اپنے خیال کے مطابق ایسی گمراہی کے ارتکاب کی وجہ سے گمراہ اور ضال کہنا پڑے گا، لہذا ایسے کہنے والے شخص کو اپنے آباؤ اجداد، استاد، پیر و مرشد اور تمام مسلمانوں پر رحم کرتے ہوئے

اپنے قول اور فعل سے توبہ کرنی چاہیے۔ بعض نام نہاد مولوی صاحبان اپنی جان چھڑانے کے لیے اپنے جاہل مقصدیوں کی آنکھوں میں دھول جھونکتے ہوئے کہتے ہیں کہ حدیث کا یہ مطلب نہیں اور حدیثیں ضعیف بھی ہوتی ہیں، تو ایسے شخص کے منہ پر مہر لگانے کے لیے ہم نے میت کے لیے سرکارِ دو عالم نبی اکرم صلی اللہ تعالیٰ علیہ وآلہ وسلم کا ہاتھ اٹھا کر دُعا کرنا جس حدیثِ پاک سے ثابت کیا ہے، اس کی تائید و توثیق میں علمائے دیوبند کے پیشوا کا حوالہ درج کرتے ہیں:

فاتحہ خوانی کے متعلق علمائے دیوبند

کے پیشوا کا فتویٰ (المنہاج الواضح یعنی راہِ سنت ص ۲۵۷)

(مصنفہ مولوی محمد سرسراز خان شیخ الحدیث نصرۃ العلوم گوجرانوالہ)

”میت کے لیے ہاتھ اٹھا کر دُعا کرنا جائز ہے۔ چنانچہ آنحضرت

(صلی اللہ تعالیٰ علیہ وآلہ وسلم) نے دفع یدِیہ تم قال اللہم

اغضرب لعیبید ابی عامر (مسلم شریف جلد دوم ص ۳۳) فرمایا۔

(ترجمہ) حضرت عبید ابی عامر (رضی اللہ تعالیٰ عنہ) کے لیے ان کی وفات

کی خبر سن کر (آنحضرت صلی اللہ تعالیٰ علیہ وسلم نے) ہاتھ اٹھا کر دُعا مانگی تھی۔“

اگر کوئی شخص ایک حدیث بھی ایسی دکھا دے

کہ جس میں سرکارِ دو عالم صلی اللہ تعالیٰ علیہ وآلہ وسلم

نے فرمایا ہو کہ میت کے لیے دُعا مانگو، لیکن خبردار! ہاتھ نہ اٹھانا۔

تو اسے پچاس روپے نقد انعام دیا جائے گا۔

خود ط: اگر کوئی شخص ہماری کسی تصنیف ”تبلیغ دین“ کے لیے

شائع کرنا چاہے، تو اسے اجازت ہے۔

دُعائے مغفرت کن لوگوں کے لیے منع ہے

اس پُر فتنہ دُور میں بعض نام نہاد توحید پرست شہر پسند لوگ دُعاما ننگے سے سختی سے منع کر رہے ہیں اور اپنی تقریروں میں یہ کہہ رہے ہیں کہ جو شخص فوت شدہ شخص کے لیے ہاتھ اٹھا کر دُعاما ننگے گا، تو ہم اس کا جنازہ نہیں پڑھیں گے، یعنی ان کے نزدیک اللہ تعالیٰ سے میت کے لیے دُعاما ننگنا ایک گناہ کبیرہ ہے، کیونکہ فتویٰ ہمیشہ اس شخص کے خلاف لگایا جاتا ہے، جو کسی گناہ کا ارتکاب کرتا ہے۔ حقیقت تو یہ ہے کہ ہمیں تو ایسے لوگوں کا ایمان ہی متزلزل نظر آتا ہے۔ خدائے کرم سے دُعاما ننگے والوں کو نہ صرف دُعاسے روکنا، بلکہ ان پر فتویٰ لگانا یہ کسی نام نہاد مولوی اور عقل و خرد سے عاری شخص ہی کا کام ہو سکتا ہے اور ساتھ ہی جب مسلمانوں کو میت کے لیے دعائے مغفرت کرنے سے منع کیا جا رہا ہے، تو یہاں پر انسانی ذہن ایک خاص بات کی طرف چلا جاتا ہے، وہ یہ ہے کہ مسلمانوں کے لیے اللہ تعالیٰ سے دُعاما ننگنا تو ہر وقت جائز ہے اور اللہ تعالیٰ بھی دُعاما ننگے والوں پر ہر وقت رحمت و شفقت فرماتا ہے، لیکن صرف ایک ہی صورت ایسی رہ گئی ہے کہ شاید وہ مردہ ایسا ہے کہ جس کے لیے دُعاما ننگنا شرعی طور پر ناجائز ہے اللہ رب العزت نے مشرکین کے لیے دعائے مغفرت کرنے سے روکا ہے:

(۱) مَا كَانَ لِلْبَيْتِ وَالَّذِينَ آمَنُوا أَنْ يَسْتَغْفِرُوا
لِلْمَشْرِكِينَ ه (قرآن مجید)

(ترجمہ) ”نہیں لائق واسطے نبی کے اور واسطے ان لوگوں کے کہ ایمان لاتے ہیں کہ بخشش مانگیں واسطے مشرکوں کے۔“

یاد رہے کہ اللہ تبارک و تعالیٰ نے منافقین کے لیے بھی دعائے مغفرت کرنے سے روکا ہے۔ ارشادِ خداوندی ہے:

(۲) ولا تقبل علی احد منہم مات ابداً

ولا تقبل علی قبرہ (قرآن مجید)

(ترجمہ) اور مت نماز پڑھ اور کسی کے ان میں سے کہ مر جائے کبھی

اور مت کھڑا ہو اور قبر اس کی کے۔

قاسم یونس کو ام، مقام غور ہے کہ اللہ تعالیٰ نے تو صرف مشرکوں اور

منافقوں کے لیے دُعائے مغفرت کرنے سے روکا ہے۔ اب جو لوگ اپنی میت کے

لیے دُعائے مغفرت نہیں کرتے، تو پھر وہ اپنی میت کو کیا سمجھتے ہیں؟

یا پھر وہ اپنے مُردوں کے لیے دُعائے مغفرت اس لیے نہیں کرتے کہ انہیں یقین

ہے کہ ہم چاہے خدا تعالیٰ سے جتنی مرتبہ ہی کیوں نہ مانگیں، اس نے تو بخشا ہی نہیں

کیونکہ ہمارا مُردہ اس قابل ہی نہیں کہ اسے بخشا جائے۔ اس لیے وہ اپنے مُردوں

کے لیے دُعائے مغفرت نہیں مانگتے۔ تو یہ گروہ قرآن کریم کی رُو سے مسلمانوں کے گروہ

سے خارج ہے، کیونکہ قرآن حکیم نے فرمایا ہے:

والذین جاءوا من بعدہم یقولون ربنا اغفر لنا

ولاخواننا الذین سبقونا بالایمان

(ترجمہ) اور واسطے ان لوگوں کے کہ آتے پیچھے ان کے لے پزور دگار

ہمارے بخش دے ہم کو اور ہمارے بھائیوں کو، وہ جو آگے لاتے ہم

سے ایمان۔

اب قرآن کریم کی رُو سے تو مسلمانوں کے دو گروہ ہوتے۔ ایک گروہ تو

ان لوگوں پر مشتمل ہے جو وفات پا گئے ہیں۔ اور دوسرا گروہ ان لوگوں کا ہے جو اپنے

فوت شدہ مسلمان بھائیوں کے لیے خدا تعالیٰ سے دُعائے مغفرت کرتے ہیں۔

اب جو لوگ اپنے مردہ بھائیوں کے لیے دُعائے مغفرت نہیں کرتے، وہ نہ تو

پہلے گروہ میں شامل ہے، کیونکہ اس گروہ کے افراد تو دُعاتِ پاکتے اور نہ دوسرے گروہ میں شامل ہے، کیونکہ وہ تو دُعاتِ مغفرت کرنے والوں کا گروہ ہے،

بہاری اتنی تمہید کا مقصد یہ ہے کہ قرآن مجید نے مشرکوں اور منافقوں کے لیے دُعاتِ مغفرت کرنے سے منع کیا ہے اور مسلمانوں کے لیے دُعاتِ مغفرت کرنے کا حکم دیا ہے۔ اب فیصلہ قارئین پر ہے کہ اگر اپنے فوت شدہ سبھیوں کو دُعاتِ مغفرت کا اہل سمجھتے ہیں تو ضرور دعا مانگیں، نرا اگر انہیں دُعاتِ مغفرت کے قابل نہیں سمجھتے تو نہ مانگیں۔

مقامِ افسوس ہے کہ بعض لوگ مجلس فاتحہ خوانی میں خلاف شرع چیزیں مثلاً دنیاوی باتیں، ہنسی مزاح، گلہ شکوہ اور حقہ و سگریٹ نوشی کرتے ہیں۔ چاہیے تو یہ تھا کہ مجلس فاتحہ خوانی کو ان امور سے پاک کیا جاتا، لیکن بعض کم فہم اور نام نہاد مولوی اُلٹا فاتحہ خوانی سے ہی روک رہے ہیں۔ خدائے تعالیٰ ان نام نہاد مولویوں کو ہدایت دے کہ مسلمانوں کو قرآن خوانی سے منع کرتے ہیں اور غلط و ناجائز امور سے روکتے ہوئے ان کی زبان گنگ ہو جاتی ہے۔

مردوں کے لیے زندوں کی دُعاتِ مغفرت

کرنے کا فائدہ (مشکوٰۃ شریف ص ۶۰۶)

حضرت عبداللہ ابن عباس (رضی اللہ تعالیٰ عنہما) روایت کرتے ہیں کہ حضور نبی کریم صلی اللہ تعالیٰ علیہ وآلہ وسلم نے فرمایا:

ما لم یسئل فی القبر الا کما لغریق المتغوث ینتظر
 دعوةً تلحقه من ابٍ او امٍ او اخٍ او صديقٍ
 فاذا الحقته کان احب الیه من الدنیا وما فیها و
 ان الله تعالی لیدخل الی اهل القبور من دعاء
 اهل الارض امثال الجبال وان هدیة الاحیاء
 الی الاموات الاستغفار لهم۔

(ترجمہ) ”مردہ کی حالت قبر میں ڈوبتے ہوتے فریاد کرنے والے کی طرح
 ہوتی ہے۔ وہ انتظار کرتا ہے کہ اس کے باپ یا ماں یا بھائی یا دوست
 کی طرف سے اس کو دُعا پہنچے اور جب اس کو کسی کی دُعا پہنچتی ہے تو دُعا
 کا پہنچنا اس کو دُنیا و ما فیہا سے محبوب تر ہوتا ہے اور بے شک اللہ تعالیٰ
 اہل زمین کی دُعا سے اہل قبور کو پہاڑوں کی مثل اجر و رحمت عطا
 کرتا ہے اور بے شک زندوں کا تحفہ مُردوں کی طرف بھی ہے کہ ان کے
 لیے بخشش کی دُعا کی جاتے۔“

اس حدیث شریف سے مُردے کا زندوں کی طرف سے کی جانے والی
 دُعا اور بخشش کا منتظر ہونا اور زندوں کے ہدیے و تحفے یعنی دُعا سے بخشش کا اس
 کے لیے بہت ہی زیادہ مفید ہونا بخوبی ثابت ہے۔

حضرت ابو سعید خدری رضی اللہ تعالیٰ عنہ فرماتے ہیں کہ حضور نبی کریم
 صلی اللہ تعالیٰ علیہ وآلہ وسلم نے فرمایا:

یتبع الرجل یوم القیامة من الحسنات امثال
 الجبال فیقول انی هذا؟ فیقال باستغفار ولدک
 لک۔ (شرح الصدور ص)

(ترجمہ) قیامت کے دن پہاڑوں جیسی نیکیاں انسان کے (اعمال سے) لاتق ہوں گی تو وہ کہے گا کہ یہ کہاں سے آتی ہیں؟ تو فرمایا جائے گا یہ تمہاری اولاد کے استغفار کے سبب سے ہیں، جو تمہارے لیے کیا گیا۔“

حضرت ابو ہریرہ رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ علیہ وآلہ وسلم نے فرمایا: اللہ تعالیٰ نے جنت میں اپنے ایک نیک بندے کا درجہ بلند فرمایا۔“

- (۱) فيقول يا رب اتى لى (مشکوٰۃ شریف)
 (۲) فيقول با استغفار ولدك لك (مشکوٰۃ شریف)
 (۱) (ترجمہ) ”تو وہ عرض کرتا ہے کہ اے میرے رب میرا درجہ کیونکر بلند ہوا؟“
 (۲) (”) ”ارشاد ہوا کہ تیرا بیٹا جو تیرے لیے دعائے مغفرت کرتا ہے، اس کے سبب سے۔“

مندرجہ بالا حدیث پاک سے ثابت ہوا کہ اگر کسی نیک بندے یا کسی بزرگ کے لیے دعائے بخشش کی جائے تو اس کے درجے بلند ہو جاتے ہیں۔ اور اگر گنہگار کے لیے کی جائے، تو اس سے سختی اور عذاب دُور ہو جاتا ہے جیسا کہ پہلے بیان ہوا۔

”شروح الصدوق“ مصنفہ حضرت امام جلال الدین سیوطی رحمہ اللہ
 حضرت انس رضی اللہ تعالیٰ عنہ فرماتے ہیں کہ حضور نبی کریم صلی اللہ تعالیٰ علیہ وآلہ وسلم نے فرمایا:

أمتي أمةٌ مرحومةٌ تدخل قبورها بذنوبها
 وتخرج من قبورها ما لا ذنوب عليها تمحص عنها
 باستغفار المؤمنين -

۲۰
 (ترجمہ) "میری امت، امتِ مرہومہ ہے، وہ قبروں میں گناہوں کے ساتھ
 داخل ہوگی اور جب قبروں سے نکلے گی، تو اس پر کوئی گناہ نہیں ہوگا۔ اللہ تعالیٰ
 مومنوں کے استغفار کی وجہ سے اس کو گناہوں سے پاک صاف کر دے گا۔"

ایصالِ ثواب کے منکر معتزلہ ہیں

مذہبِ حنفی کے عقائد کی مستمک کتاب "شرح عقائد نسفی" میں ہے:

وفی دعاء الاحیاء للاموات اوصدقتهم عنہم
 نفعٌ لہم خلافًا للمعتزلة۔

(ترجمہ) "اور زندوں کا مردوں کے لیے دعا کرنا یا صدقہ و خیرات کرنا
 مردوں کے لیے نفع کا باعث ہے اور معتزلہ اس کے خلاف ہیں۔"

حضرت ابن عباس رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ
 علیہ وآلہ وسلم دو قبروں کے پاس سے گزرے، تو فرمایا: "ان دونوں قبر والوں کو عذاب
 ہو رہا ہے اور وہ کسی بڑے گناہ کی وجہ سے نہیں، بلکہ ایک تو پیشاب کرنے کے وقت
 چھینٹوں سے نہیں بچتا تھا اور دوسرا چُجل خور تھا۔"

ثم اخذ جریدة رطبة فشقها بنصفین ثم
 عرثر فی کل قبرٍ واحدةً قالوا یا رسول اللہ
 لمضعت هذا؟ فقال لعلہ ان یتخفف عنہما
 ما لم یلبیسا۔ (بخاری شریف جلد اول ص ۱۸۲)

(مسلم شریف جلد اول ص ۱۴۱۔ مشکوٰۃ شریف)
 (ترجمہ) "پھر آپ نے کھجور کی ایک تر شاخ لی اور درمیان سے
 پھیر کر اس کے دو حصے کر کے دونوں قبروں پر گاڑ دیے صحابہ کرام

نے عرض کیا: یا رسول اللہ صلی اللہ تعالیٰ علیہ وآلہ وسلم، آپ نے ایسا کیوں کیا؟ آپ نے فرمایا: اس لیے کہ جب تک یہ شاخیں ہری رہیں گی، ان کے عذاب میں تخفیف رہے گی۔

اس حدیث پاک سے درج ذیل امور ثابت ہوئے:

- حضور اکرم صلی اللہ تعالیٰ علیہ وآلہ وسلم سے عالم برزخ کا حال بھی پوشیدہ نہیں۔
- ان قبروں والے اپنی زندگی میں جس گناہ کا ارتکاب کر کے گرفتار عذاب ہوتے تھے، آپ کو اس کا علم تھا۔
- اور اس حدیث پاک نے ان لوگوں کے نظریے کو بھی باطل قرار دے دیا۔ جو یہ کہتے ہیں کہ رُوح کی قبر اور ہے، جو کہ زمین پر نہیں، بلکہ اعلیٰ علیین یا سجدین میں ہوتی ہے اور عذاب رُوح کو ہوتا ہے جسم کو نہیں ہوتا۔
- حضور اقدس صلی اللہ تعالیٰ علیہ وآلہ وسلم نے قبر پر تر شاخیں رکھ کر اسے باعث تخفیفِ عذاب قرار دیا۔

تو اب سوال پیدا ہوتا ہے کہ عذاب میں تخفیف شاخوں کی وجہ سے ہوتی یا کسی اور وجہ سے۔ اگر صرف شاخوں کو عذاب میں تخفیف کا سبب قرار دیا جائے، تو پھر سوکھنے کے بعد بھی شاخوں کا قبر پر ہونا باعثِ تخفیفِ عذاب ہونا چاہیے تھا، حالانکہ ایسا نہیں۔ معلوم ہوا کہ تخفیفِ عذاب کا باعث صرف وہ تر شاخیں ہی نہیں، بلکہ ان کی وہ تسبیح ہے جو وہ پڑھتی ہیں، کیونکہ

وان من شیئ الا یسبح بحمدہ (قرآن مجید)

(ترجمہ) ”ہر چیز اللہ تعالیٰ کی تسبیح بیان کرتی ہے۔“

اور چونکہ شاخوں کا سوکھ جانا ان کی موت ہے، اور موت سے تسبیح ختم ہوگئی۔ لہذا ثابت ہوا کہ تخفیفِ عذاب کا باعث شاخوں کی تسبیح تھی۔ جب شاخوں کی تسبیح باعث

تخفیفِ عذابِ قبر ہے، تو پھر بندوں کی تسبیح بھی یقیناً باعثِ تخفیفِ عذاب ہوگی۔
 شیخ محقق عبدالحق محدث دہلوی رحمۃ اللہ تعالیٰ علیہ اسی حدیثِ پاک کے تحت
 نقل فرماتے ہیں: ”جب نباتات کی تسبیح سے تخفیفِ عذاب ہو سکتی ہے تو جب حافظ
 اپنی پاک زبان سے قبر پر قرآن مجید کی تلاوت کرے، تو عذاب میں تخفیف بطریقِ اولیٰ ہوگی“
 نیز یہاں سے یہ بھی ثابت ہوا کہ قبروں پر پھول ڈالنا بھی جائز ہے، کیونکہ کھجور
 کی تر شاخوں کی طرح تروتازہ پھول بھی اللہ تعالیٰ کی تسبیح پڑھتے ہیں۔

اسی لیے شاہ عبدالعزیز محدث دہلوی رحمۃ اللہ تعالیٰ علیہ فتاویٰ عزیزینہ
 جلد اول میں فرماتے ہیں:

”قبر پر پھول اور خوشبو والی کوئی چیز رکھنا صاحبِ قبر کی رُوح
 کی مسرت کا باعث ہے اور یہ شرعاً جائز ہے۔“

حضرت امام شعبی رحمۃ اللہ تعالیٰ علیہ فرماتے ہیں:

كانت الانصار اذا مات لهم الميت اختلفوا
 الى قبرة يقرعون له القرآن (شرح الصدور)
 ترجمہ ”انصار کا یہ طریقہ تھا کہ جب ان کا کوئی آدمی مر جاتا، تو وہ
 بار بار اس کی قبر پر جاتے اور اس کے لیے قرآن کریم تلاوت کرتے“

میت کے لیے صدقہ و حیرات کرنا

ام المومنین حضرت عائشہ صدیقہ رضی اللہ تعالیٰ عنہا فرماتی ہیں کہ ایک شخص نے
 حضور اکرم صلی اللہ تعالیٰ علیہ وآلہ وسلم کی خدمتِ اقدس میں عرض کیا کہ یا رسول اللہ!
 مہری ماں مر گئی ہے اور اس نے بوقتِ وفات کچھ وصیت نہیں کی۔

فهل لها اجر ان تصدقت قال نعم۔

ترجمہ کتاب الصلوٰۃ - بخاری شریف باب الوصایا - (جو داؤد شریف)

(ترجمہ) اگر میں صدقہ کروں تو کیا اس کو ثواب پہنچے گا؟ آپ نے فرمایا: ہاں

حضور نبی کریم صلی اللہ تعالیٰ علیہ وآلہ وسلم کی خدمت اقدس میں عرض کیا:
 یا رسول اللہ! هل یفعلها ان تصدق عنہا قال
 رسول اللہ صلی اللہ تعالیٰ علیہ وآلہ وسلم
 نعم فقال حائط کذا وکذا صدقة عنہا۔
 (بخاری شریف جلد اول ص ۳۸۷ نسائی شریف کتاب الوصایا)

(ترجمہ) "یا رسول اللہ! اگر میں اس کی طرف سے صدقہ کروں تو کیا اس کو
 نفع پہنچے گا۔ آپ نے فرمایا: ہاں! پہنچے گا۔" حضرت سعد رضی اللہ تعالیٰ عنہ
 نے کہا: "پھر میرا فلاں باغ اس کی طرف سے صدقہ ہے۔"
 حضرت ابن عباس رضی اللہ تعالیٰ عنہ فرماتے ہیں کہ ایک شخص نے
 حضور اکرم صلی اللہ تعالیٰ علیہ وآلہ وسلم کی خدمت اقدس میں عرض کی: یا رسول اللہ! میری
 ماں مر گئی ہے۔

ان ینفعلها ان تصدقت عنہا قال نعم قال فان
 لی منحرفاً واشهدک انی قد تصدقت عنہا۔
 (ترمذی شریف کتاب الصلوٰۃ)

(ترجمہ) "اگر میں اس کی طرف سے صدقہ کروں تو کیا اس کو نفع پہنچے گا؟
 آپ نے فرمایا: ہاں! پہنچے گا۔" اس نے کہا: میرا ایک باغ ہے اور میں آپ
 کو گواہ کر کے کہتا ہوں کہ میں نے اس باغ کو اس کی طرف سے صدقہ کر دیا۔"
 ان احادیث مبارکہ سے یہ بات ثابت ہو گئی ہے کہ مرنے والے کے عزیزوں
 میں سے اگر کوئی صدقہ و خیرات اس نیت سے کرے کہ اس سے مردہ کو نفع پہنچے تو
 مرنے کو یقیناً فائدہ پہنچتا ہے۔

حضرت سعد بن عبادہ رضی اللہ تعالیٰ عنہ نے حضور اکرم صلی اللہ تعالیٰ علیہ وآلہ وسلم

فاتی صدقۃ افضل قال المء فحفر بئراً وقال

هَذَا لَا مَرَّ سَعْدٍ (ابوداؤد کتاب الزکوٰۃ جلد اول ص ۲۴۳)

(ترجمہ) تو کونسا صدقہ افضل ہے (جو ماں کے لیے کروں) فرمایا پانی!

تو حضرت سعد (رضی اللہ تعالیٰ عنہ) نے کنواں کھدوایا اور کہا: یہ سعد کی

ماں کے لیے ہے۔

اس حدیث پاک میں یہ بات نہایت ہی قابلِ غور ہے کہ حضرت سعد رضی اللہ عنہ

جیسے جلیل القدر صحابی فرما رہے ہیں: هَذَا لَا مَرَّ سَعْدٍ (یہ کنواں سعد کی ماں کے لیے ہے)

یعنی ان کی رُوح کو ثواب پہنچانے کی غرض سے بنایا گیا ہے۔ اس سے صراحتاً ثابت ہوا کہ

جس کی رُوح کو ثواب پہنچانے کی غرض سے کوئی صدقہ و خیرات کی جائے۔ اگر اس صدقہ و

خیرات اور نیاز پر مجازی طور پر اس کا نام لیا جائے۔ یعنی یوں کہا جائے کہ یہ سبیل حضرت

امام حسین اور شہدائے کربلا (رضی اللہ تعالیٰ عنہم) کے لیے ہے۔ یا یہ کھانا یا یہ نیاز صحابہ کبار

سیدنا غوثِ اعظم یا خواجہ غریب نواز (رضی اللہ تعالیٰ عنہم) کے لیے ہے، تو ہرگز ہرگز اس

سبیل کا پانی اور وہ کھانا وغیرہ حرام نہ ہوگا۔ ورنہ پھر یہ کہنا پڑے گا کہ اس کنوئیں کا نام

حرام تھا۔ حالانکہ اس کنوئیں کا پانی حضور نبی کریم صلی اللہ تعالیٰ علیہ وآلہ وسلم کے صحابہ کرام

تابعین اور تبع تابعین نے پیا۔

کیا کوئی مسلمان کہہ سکتا ہے کہ ان سب مقدس حضرات نے حرام پانی پیا تھا؟

(معاذ اللہ) کوئی مسلمان تو ایسا ہرگز نہیں کہہ سکتا۔ تو جس کنوئیں کے لیے یہ کہا جاتے کہ

یہ سعد کی ماں کے لیے ہے، اس کنوئیں کا پانی حضور نبی کریم صلی اللہ تعالیٰ علیہ وآلہ وسلم

اور صحابہ کرام رضی اللہ تعالیٰ عنہم کے نزدیک حلال و طیب ہے۔ تو جس سبیل کے پانی کے

متعلق یہ کہا جائے کہ یہ حضرت امام حسین اور شہدائے کربلا رضی اللہ تعالیٰ عنہم کے لیے ہے

یا یہ نیاز فلاں بزرگ کے لیے ہے، تو وہ مسلمانوں کے لیے بھی حلال و طیب ہے۔

